

05.04.2026

13.50 Hrs

HL-OPENING

آداب  
یہ آکاشوانی ہے  
خبروں کے ساتھ میں ..... کلیم احمد

**Music**

- ☆ وزیر اعظم نریندر مودی نے زور دے کر کہا ہے کہ جنوبی ریاستوں کیلئے لوک سبھا کی سیٹیں کم نہیں کی جائیں گی، جنہوں نے آبادی میں اضافے کو موثر انداز سے روکنے میں اہم رول ادا کیا ہے۔ جناب مودی نے کہا کہ سیٹوں میں مجموعی اضافے سے سبھی ریاستوں کو فائدہ ہوگا۔
- ☆ وزیر اعظم اور BJP کے سرکردہ لیڈر نریندر مودی آج کوچ بہار سے مغربی بنگال میں چنناؤ مہم کا آغاز کر رہے ہیں۔
- ☆ سرکار نے یہ وضاحت کی ہے کہ بھارت، ایران سمیت 40 سے زیادہ ملکوں سے خام تیل درآمد کر رہا ہے۔ بھارت نے، ایران سے خام تیل حاصل کرنے میں ادائیگی کے مسئلے کے بارے میں اطلاعات کو افواہ قرار دیا ہے۔
- ☆ امریکی صدر ٹرمپ نے F-15 طیارے کے عملے کے دوسرے اہلکار کو بچانے کا اعلان کیا ہے، جو ایران کی جانب سے امریکی لڑاکا جیٹ طیارے کو مار گرائے جانے کے بعد سے لاپتہ ہو گیا تھا۔
- ☆ آج دنیا بھر میں ایسٹر منایا جا رہا ہے۔ صدر جمہوریہ، نائب صدر اور وزیر اعظم نے اس موقع پر لوگوں کو مبارکباد دی ہے۔
- ☆ اور IPL کرکٹ میں، آج سن رائزرز حیدرآباد کا مقابلہ لکھنؤ سپر جائنٹس سے اور رائل چیلنجرز بنگلور کا چنئی سپر کنکس سے ہوگا۔

**Music**

اب خبریں تفصیل سے.....

**PM LS Seats**

- ☆ وزیر اعظم نریندر مودی نے زور دے کر کہا ہے کہ جنوبی ریاستوں کیلئے لوک سبھا کی سیٹیں کم نہیں کی جائیں گی، جنہوں نے آبادی میں اضافے کو موثر انداز سے روکنے میں اہم رول ادا کیا ہے۔ جناب مودی نے کہا کہ سیٹوں میں مجموعی اضافے سے سبھی ریاستوں کو فائدہ ہوگا۔
- ☆ جناب مودی نے کہا کہ سرکار اس بات کو یقینی بنائے گی کہ خواہ یہ کیرالم ہو، تمل ناڈو ہو، کرناٹک، آندھرا پردیش، گوا

یا تلنگانہ ہو، وہاں لوک سبھا سیٹوں کی تعداد میں کوئی کمی نہیں کی جائے گی۔ وہ گل کیرالم میں Thiruvalla میں ایک انتخابی ریٹلی سے خطاب کر رہے تھے۔ وزیر اعظم نے کہا کہ اس طرح کی غلط جانکاری پھیلائی جا رہی ہے کہ آبادی پر بہتر کنٹرول کے تناظر میں جنوبی ریاستوں میں سیٹوں کی تعداد کم کی جاسکتی ہے۔

جناب مودی نے یقین دلایا کہ سرکار اُن کی نمائندگی کے تحفظ کو قانونی گارنٹی فراہم کرے گی۔

جناب مودی نے سبھی سیاسی پارٹیوں پر زور دیا کہ وہ لوک سبھا اور ریاستوں کی اسمبلیوں میں خواتین کیلئے 33 فیصد ریزرویشن کی حمایت کریں۔ جناب مودی نے کہا کہ خواتین کے ریزرویشن کا مطالبہ تقریباً 4 دہائیوں سے زیر التواء ہے اور اس میں مزید تاخیر نہیں کی جانی چاہیے۔ جناب مودی نے کہا کہ یہ معاملہ خواتین کو باختیار بنانے سے تعلق رکھتا ہے اور کسی طرح کے سیاسی اغراض کے بغیر اس کی حمایت کی جانی چاہیے۔

وزیر اعظم نے کہا کہ پارلیمنٹ کے بجٹ اجلاس میں تین دن کی توسیع کی گئی ہے تاکہ لوک سبھا اور ریاستوں کی اسمبلیوں میں خواتین کو 33 فیصد ریزرویشن فراہم کرنے سے متعلق قانون پر عمل درآمد کو آگے لے جایا جاسکے، جو 2023 میں منظور کیا گیا تھا۔ جناب مودی نے کہا کہ اسے 2029 سے نافذ کیا جائے گا۔

جناب مودی نے کہا کہ سرکار نے پارلیمنٹ کے بجٹ اجلاس میں توسیع کرنے کا فیصلہ کیا ہے اور اب یہ اجلاس مزید تین دن سولہ، سترہ اور اٹھارہ اپریل کو بھی ہوگا۔x

### PM Women Reservation

وزیر اعظم نریندر مودی نے کہا ہے کہ پارلیمنٹ کے بجٹ اجلاس میں تین دن کی توسیع کی گئی ہے تاکہ لوک سبھا اور ریاستوں کی اسمبلیوں میں خواتین کو 33 فیصد ریزرویشن فراہم کرنے سے متعلق قانون کو 2029 سے نافذ کیا جاسکے، جو 2023 میں مرتب کیا گیا تھا۔

کیرالہ کے شہر Thiruvalla میں ایک چناؤ ریٹلی سے خطاب کرتے ہوئے، جناب مودی نے کہا کہ سرکار نے بجٹ اجلاس میں توسیع کرنے کا فیصلہ کیا ہے اور اب یہ اجلاس مزید تین دن سولہ، سترہ اور اٹھارہ اپریل کو بھی ہوگا۔x

### Shah - Maritime Day

مرکزی وزیر داخلہ امت شاہ نے آج قومی بحری دن کے موقع پر بھارت کے بحری شعبے کے اہلکاروں کو مبارکباد دی ہے۔ ایک سوشل میڈیا پوسٹ پر جناب امت شاہ نے کہا کہ خواہ یہ زمانہ امن ہو یا کوئی آزمائش کا وقت، ان اہلکاروں کی پیشہ ورانہ صلاحیت اور دلیری نے ملک کی ترقی میں اہم رول ادا کیا ہے۔ انہوں نے کہا کہ ملک اُن کے عہد کو سلام کرتا ہے۔x

### Ashwini Vaishnav - Delhi Railway Station

ریلوے کے وزیر اشونی ویشنو نے کہا ہے کہ نئی دہلی ریلوے اسٹیشن کی تزئین کاری کا کام تیز رفتار کے ساتھ آگے بڑھ رہا ہے۔ سوشل میڈیا پوسٹ پر وزیر موصوف نے کہا کہ اسٹیشن پر مسافروں کی سہولت اور سیفٹی کو بڑھانے کیلئے اقدامات کئے جا رہے ہیں۔ جناب ویشنو نے کہا کہ سکیورٹی کو مستحکم بنانے اور سبھی علاقوں کی گمرانی کیلئے تقریباً پندرہ سو AI کیمرے

لگائے جائیں گے۔ انہوں نے یہ بھی کہا کہ مناسب شناخت کیلئے ہر ملازم اور Vendor کو ایک ID کارڈ اور جیکٹ فراہم کی جائے گی۔x

### PM WB Visit

وزیر اعظم نریندر مودی چنآؤ مہم کیلئے آج مغربی بنگال میں کوچ بہار کا دورہ کر رہے ہیں۔ کوچ بہار راس میلہ گراؤنڈ پر، وہ اُن BJP امیدواروں کی حمایت میں انتخابی مہم میں شامل ہو رہے ہیں، جو کوچ بہار ضلع کی 8 سیٹوں اور علی پور ڈوار کی 5 سیٹوں پر چنآؤ لڑ رہے ہیں۔

اس ریلی سے خطے میں پارٹی کی چنآؤ مہم میں تیزی آئے گی اور اسے تقویت ملے گی۔ ساتھ ہی راج بنشی، Koch، Mech اور Rabha برادریوں میں، اُس کی بنیاد مضبوط ہو سکے گی۔x

### Constituency Profile

آئندہ ہونے والے اسمبلی انتخابات کیلئے مختلف چنآؤ حلقوں کے جائزے کے سلسلے کے تحت آج ہم کیرالم کے Alapuzha ضلع میں Amabalapuzha اسمبلی حلقے کا ایک تجزیہ پیش کر رہے ہیں۔

#### **VC - Smithy M Palluruthy**

ناریل کے ریشوں سے متعلق کاروباری سرگرمیاں اور ماہی گیری، امابالا پوڑا اسمبلی حلقے کے لوگوں کا خاص ذریعہ معاش ہے۔ اس مرتبہ اس حلقے سے چار امیدوار چنآؤ میدان میں ہیں۔ یہاں سے موجودہ رکن اسمبلی اور CPM لیڈر ایچ سلام، LDF کے امیدوار ہیں، جبکہ NDA نے BJP کے ارون انیرودھن کو اپنا امیدوار بنایا ہے۔ ان کے علاوہ LDF وزارت میں سابق وزیر جی سدھاکرن، UDF کے آزاد امیدوار کے طور پر چنآؤ میدان میں اترے ہیں۔

2021 کے انتخابات میں اس حلقے سے CPM کے ایچ سلام نے کانگریس کے M-Liju کو گیارہ ہزار سے زیادہ ووٹوں سے ہرایا تھا، جبکہ 2026 کے چنآؤ میں، جی سدھاکرن نے CPM کے امیدوار کے طور پر 22 ہزار سے زیادہ ووٹوں سے جیت درج کی تھی۔

تھرواست پورم سے Smithy M Pallu-ruthy کی رپورٹ کے ساتھ اردو خبروں کیلئے میں

.....

### Puri Iran Oil

پیٹرولیم اور قدرتی گیس محکمے کے وزیر ہر دیپ سنگھ پوری نے کہا ہے کہ بھارت، ایران سمیت 40 سے زیادہ ملکوں سے خام تیل درآمد کر رہا ہے اور ایران سے خام تیل خریدنے میں ادائیگی کا کوئی مسئلہ نہیں ہے۔ ایک سوشل میڈیا پوسٹ پر جناب پوری نے ان اطلاعات اور سوشل میڈیا دعووں کو مسترد کر دیا، جن میں یہ کہا گیا تھا کہ ادائیگی کے مسئلے کی وجہ سے ایران کے خام تیل کے Cargo کو بھارت میں Vadinar سے چین بھیج دیا گیا۔ جناب پوری نے ان اطلاعات کو حقائق کے

اعتبار سے غلط قرار دیا۔ x

### US F15 Crew

امریکی فوج نے جنوب مغربی ایران میں تلاش اور بچاؤ کا مشن مکمل کر لیا ہے اور ایک F-15E Strike Eagle طیارے کو مار گرائے جانے کے تقریباً 48 گھنٹے بعد فضائیہ کے دوسرے اہلکار کو ڈھونڈ نکالا ہے۔ اس ہوائی جہاز کو جمعہ کے روز مار گرایا گیا تھا اور دونوں ہی اہلکار طیارے سے باہر نکلنے میں کامیاب رہے تھے۔ پائلٹ کو فوراً ہی بچا لیا گیا، جبکہ اسلحہ نظام کے افسر زمین پر آگئے تھے اور دشوار گزار علاقے میں بچ نکلنے میں کامیاب رہے۔ صدر ٹرمپ نے آج مذکورہ افسر کو بچانے کی کارروائی کی تصدیق کی ہے۔ امریکی حکام نے بتایا ہے کہ اس کارروائی میں کئی ہوائی جہاز اور ہیلی کاپٹر لگائے گئے۔

معلوم ہوا ہے کہ بچاؤ ٹیموں کو اپنے مشن کے دوران چھوٹے ہتھیاروں سے فائرنگ کا سامنا کرنا پڑا اور کچھ ہیلی کاپٹر عملے کے اہلکاروں کو معمولی زخم آئے۔ اس آپریشن میں شامل سبھی اہلکار بحفاظت واپس آگئے ہیں۔ امریکی حکام نے بتایا ہے کہ دونوں پائلٹ زخمی ہو گئے تھے، جن کی طبی دیکھ بھال کی جارہی ہے اور وہ صحت یاب ہو رہے ہیں۔ x

### Trump Iran 48 Hours

امریکی صدر ڈونالڈ ٹرمپ نے ایران کو آبنائے ہرمز کو پھر سے کھولنے کیلئے 48 گھنٹے کا الٹی میٹم دیا ہے۔ 26 مارچ کو ایک سوشل میڈیا پوسٹ پر، صدر ٹرمپ نے یہ تنبیہ کی تھی کہ ایران کے پاس 10 دن ہیں کہ یا تو وہ سمجھوتہ کرے یا آبنائے ہرمز کو کھول دے۔

صدر ٹرمپ نے گل اپنی اس وارننگ کو یہ کہتے ہوئے دوہرایا ہے کہ ایران کے پاس اب صرف 48 گھنٹے باقی رہ گئے ہیں۔ اس کے بعد اُسے سنگین نتائج کا سامنا کرنا پڑے گا۔ ادھر امریکہ نے ایران پر گل رات دیر گئے ایک فوجی حملہ بھی کیا ہے۔ x

### VP - Global Meditation Conference

نائب صدر جمہوریہ سی پی رادھا کرشنن نے ڈینی سکون اور خود احتسابی کی اہمیت پر زور دیا ہے اور کہا ہے کہ جامع اور مجموعی بہبود کیلئے Meditation یا مراقبہ ایک اہم وسیلہ ہے۔ وہ آج نئی دہلی میں Meditation رہنماؤں کی عالمی کانفرنس سے خطاب کر رہے تھے۔

نائب صدر نے کہا کہ Meditation، زندگی کے تئیں پرسکون اور اطمینان کے ساتھ طریقہ کار کو فروغ دینے کے ساتھ ساتھ تناؤ کو کم کرنے، یکسوئی کو بہتر بنانے اور جذباتی پختگی کو وسعت دینے میں مدد کرتا ہے۔ x

### PM Tribute Jagjivan Ram

وزیر اعظم نریندر مودی نے سابق نائب وزیر اعظم بابو جگجیون رام کو، اُن کے یوم پیدائش پر خراج عقیدت پیش کیا

ہے۔ ایک سوشل میڈیا پوسٹ پر، جناب مودی نے کہا کہ بابو جگجیون رام نے اپنی زندگی مساوات اور سماجی انصاف کیلئے وقف کردی تھی۔x

### HP Road Accident

ہماچل پردیش کے گلو ضلع میں کل شام ایک گاڑی کے گہری کھائی میں گرنے سے چار سیاحوں کی موت ہوگئی، جبکہ 19 زخمی ہو گئے۔ یہ حادثہ Banjar سب ڈویژن کے Sojha-Ghyagi علاقے میں پیش آیا۔ اس گاڑی میں 23 سیاح سوار تھے۔ یہ سبھی لوگ دہلی سے ہماچل پردیش گئے ہوئے تھے۔x

### Easter

آج دنیا بھر میں ایسٹر منایا جا رہا ہے۔ یہ دن Good Friday کو عیسیٰ مسیح کے مصلوب ہونے کے بعد، اُن کے دوبارہ نمودار ہونے کی یاد میں منایا جاتا ہے۔ اس طرح ایسٹر کے ساتھ مقدس ہفتہ بھی اختتام پذیر ہوتا ہے۔ صدر جمہوریہ دروپدی مرمو نے ایسٹر کے موقع پر لوگوں کو مبارکباد دی ہے۔ نائب صدر سی پی رادھا کرشنن نے بھی ایسٹر کے موقع پر لوگوں کے تئیں نیک خواہشات کا اظہار کیا ہے۔ وزیر اعظم نریندر مودی نے بھی اس موقع پر لوگوں کو مبارکباد دی ہے۔ ایک سوشل میڈیا پوسٹ پر جناب مودی نے اس بات کو اجاگر کیا کہ یہ مقدس دن امید اور تجدید کا جشن ہے۔ انہوں نے اعتماد ظاہر کیا کہ یہ تہوار ہر ایک کی زندگی میں امن و سکون، مسرت اور روشنی لے کر آئے گا۔x

### IPL

IPL کرکٹ میں، آج حیدرآباد کے راجیو گاندھی انٹرنیشنل اسٹیڈیم میں سن رائزرز حیدرآباد کا مقابلہ لکھنؤ سپر جائنٹس سے ہوگا۔ یہ میچ سہ پہر ساڑھے تین بجے شروع ہوگا۔ ادھر بنگلورو کے ایم چٹا سوامی اسٹیڈیم میں شام ساڑھے سات بجے رائل چیلنجرز بنگلورو اور چنئی سپر کنکس کی ٹیمیں آمنے سامنے ہوں گی۔ گل احمد آباد میں ایک سنسنی خیز مقابلے میں راجستھان رائلز نے گجرات ٹائٹنس کو چھ رن سے ہرا دیا۔x

☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆